



# नेपाल राजपत्र

## भाग ३

श्री ५ को सरकारद्वारा प्रकाशित

खण्ड २८ ] काठमाडौं, पुस ३ गते २०३५ साल [ संख्या ३५

श्री ५ को सरकार  
अर्थ मन्त्रालयको  
सूचना

आर्थिक प्रशासनसम्बन्धी (चौथो संशोधन) नियमहरू, २०३५

आर्थिक प्रशासनसम्बन्धी नियमहरू, २०२६ लाई संशोधन गर्न वाङ्छनीय भएकोले, प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम “आर्थिक प्रशासनसम्बन्धी (चौथो संशोधन) नियमहरू, २०३५” रहेको छ ।  
 (२) यी नियमहरू तुरन्त प्रारम्भ हुनेछन् ।

२. आर्थिक प्रशासनसम्बन्धी नियमहरू, २०२६ मा नियम २४क, २४ ख, र २४ ग थप :  
 आर्थिक प्रशासनसम्बन्धी नियमहरू, २०२६ (यसपछि “मूल नियमावली” भनिएको) को नियम २४ पछि देहायका नियम २४ क, २४ ख, र २४ ग थपिएका छन्:-

“२४ क. अन्तर्राष्ट्रिय बोलपत्र माग गर्दा कूटनैतिक नियोगहरूलाई सूचना गर्नुपर्ने : अन्तर्राष्ट्रिय बोलपत्र (ग्लोबल टेण्डर) माग गर्दा नेपाल अधिराज्यस्थित विदेशी कूटनैतिक नियोगहरूलाई समेत बोलपत्रको सूचना पठाउनु पर्नेछ ।

२४९ आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

तर कुनै सम्झौताबमोजिम कुनै खास मुलुकहरूबाट मात्र बोलपत्रको माग गर्नु परेमा त्यस्तो मुलुकहरू बाहेक अरु मुलुकका कूटनैतिक नियोगहरूलाई सूचना गर्नुपर्ने छैन ।

- २४ ख. विदेशीले बोलपत्र दिंदा खुलाउनुपर्ने कुराहरू : (१) विदेशी फर्म, कम्पनी वा व्यक्तिले अन्तर्राष्ट्रिय बोलपत्र लगायत कुनै बोलपत्र दिंदा त्यस्तो फर्म, कम्पनी वा व्यक्तिले बोलपत्रमा देहायका कुराहरू समेत उल्लेख गर्नु पर्नेछः—  
 (क) नेपाल अधिराज्यभित्र आफ्नो कुनै एजेण्ट वा प्रतिनिधि नियुक्त भएको वा नभएको,  
 (ख) एजेण्ट वा प्रतिनिधि नियुक्त भएको भए—  
 (१) एजेण्ट वा प्रतिनिधिको नाम र ठेगाना,  
 (२) एजेण्ट वा प्रतिनिधिले पाउने कमिशनको अङ्क, मुद्राको किसिम र भुक्तानीको तरीका,  
 (३) एजेण्ट वा प्रतिनिधिसंग भएको अन्य कुनै शर्त ।  
 (२) विदेशी फर्म, कम्पनी वा व्यक्तिको तर्फबाट स्थानीय एजेण्ट वा प्रतिनिधिले कुनै बोलपत्र दिंदा बोलपत्रमा उप-नियम (१)को खण्ड (ख)को उप-खण्ड (२) र (३) बमोजिमका कुराहरू उल्लेख गर्नु पर्नेछ ।  
 २४ ग. टेण्डरदाताको एजेण्टले पाउने कमिशनमा आयकर लाग्ने : टेण्डरदाताको एजेण्टले पाउने कमिशनमा प्रचलित नेपाल कानूनबमोजिम आयकर लाग्नेछ । ”

३. मूल नियमावलीको नियम २७ मा संशोधन : मूल नियमावलीको नियम २७ को खण्ड

(घ) पछि देहायको खण्ड (घ१) थपिएको छ :-

“(घ१.) नियम २४ ख.को उप-नियम (१) वा (२) बमोजिम उल्लेख गर्नु पर्ने कुराहरू उल्लेख नगरेको वा गलत उल्लेख गरेको, ”

४. मूल नियमावलीमा नियम २७ क.थप : मूल नियमावलीको नियम २७ पछि देहायको नियम २७ क.थपिएको छ :-

“२७ क. अनुचित प्रभाव पार्न नहुने : कुनै बोलपत्रवालाले आफ्नो वा अरु कसैको बोलपत्रको सम्बन्धमा कुनै किसिमको अनुचित प्रभाव पार्न वा दवाव दिन प्रयास गरे गराएमा त्यस्तो बोलपत्रवालाको बोलपत्र अस्वीकृत गरी निजको अभिलेख समेत राखिनेछ । ”

आज्ञाले—

भुवनेश्वर खत्री

श्री ५ को सरकारको निमित्त सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।